

સૌને લાગે મ્હારા છે

સૌને લાગે મ્હારા છે 'દાદા ભગવાન',
એનું નામ મોટામાં મોટો ચમત્કાર.
કર્તાપણું છૂટેલી 'તે' સહજ પ્રકૃતિ,
જાદુગરી કરી દ્યે નિઃશેષ અહંકાર.---સૌને લાગે...

'વ્યવહાર' 'બેઈઝ' પર નિશ્ચયે ઊભો,
નિર્મમત્વી મુક્ત પુરુષ લઘુ તે મોટો,
નથી જેનો વિશ્વઈતિહાસમાં જોટો,
નિરાવણી આત્માનો દર્શનીય 'ફોટો'.

સાદી રીતે સીધી વાત છતાં ગૂઢ જ્ઞાન,
એક ફેર મળવાથી જ ઉલ્લાસે છે પ્રાણ.---સૌને લાગે...

દુર્જનોનાં ફૂલહાર નીચા ધસડી જાય,
સજ્જનોનો ઠપકો—ગુસ્સો ઊંચે લઈ જાય,
દુનિયાથી ઊંધી દષ્ટિ "જ્ઞાની"ઓની હોય,
આત્મવૃત્તિ સન્મુખકા ભવિતવ્યા સ્થોય.

'બૂટ' માથે મુકાવે તો લાગે સન્માન,
અંગૂઠા પકડાવે તોયે નાસે અહંકાર.---સૌને લાગે...

'હિપ્પોટાઈઝ' કરતા નથી તોયે થ્યાં ખેંચાણ,
અસ્ત્રીપુરુષ બાળકોને જકડતું વિજ્ઞાન,
વર્તમાનકાળમાં આશ્ચર્યકી એંધાણ,
યાદ કરતાં હાજરાહજૂર ભગવાન.

ગાનારાને સ્હેજસ્હેજ લાભે આત્મજ્ઞાન,
'અસીમ જયકાર'માં છે પ્રત્યક્ષાં પ્રમાણ.---સૌને લાગે...

ક્ષેત્ર પંદરેથી ભર્યા વિશ્રસા પરમાણ,
હવાથીયે પાતળા છે અરૂપી અ-માન,
ગુપ્ત તત્ત્વ પ્રગટકર્તા મુક્ત પુરુષ જાણ,
શૂન્ય પૂર્ણ અભિવ્યક્તે અભય મોક્ષદાન.

સિદ્ધ-મંદિરે વ્યક્ત અકર્તા-કિરતાર,
અજબ, ગજબ, કસબ, ઝડપ, અબજ નમસ્કાર.---સૌને લાગે...

અભૂતપૂર્વ 'ઓપરેશની' હકીમ રામબાણ,
કોઈ કાળે ના ભુલાય સત્-વિજ્ઞાન,
લાખ જન્મે મળી જાય કોઈને કો'કવાર,
ભેદવિજ્ઞાની જીવંત સિદ્ધ ચક્રી સાર.

અમે દીઠા સહુના છે મૂળ ભગવાન,
મૂર્તિમંત "જ્ઞાની પુરુષ" ગુરુ ચમત્કાર.---સૌને લાગે...

મન-વચન-કાયાના યોગનો ઉપયોગ,
એને જોઈ જાણનારો શુદ્ધ આત્મયોગ,
પૂર્વના પ્રતિષ્ઠિતનો પ્રયોગી સંયોગ,
લાવે છે ઉકેલ છેલ્લો પૂર્ણ સ્વ-અયોગ.

શરીર અને આત્માને છૂટાં પાડનાર,
સર્વ ક્ષેત્રે અદ્વિતીય ખુલ્લો ચમત્કાર.---સૌને લાગે...

